

Адыгэ Республикэм и Правительствэ игъэзет

Урысые Федерацием и Президент и Указ

Урысые Федерацием икъэралыгъо наградэхэр афэгъэшъошэгъэнхэм ехылабэ

Мэз хъызмэтым ыльэныкыкыкэ гъэ-хъагъау илэхэм ыкы илъэсыбэ хъугъау гуетыныгъэ фырилэу юф зэришлэрэм апае щытхуцлэу «Урысые Федерацием изаслуженнэ мээлэж» зыфилорэр Хьорэлл Юрэ Къэплан ыкыом — Адыгэ Республикэм мээхэмкэ и Гъэлорышлэлэ икыутамэу «Мыекыопэ лес-ничествэр» зыфилорэм ипащэ фэгъэшъо-шэгъэнэу.

Урысые Федерацием и Президентэу Владимир ПУТИН Москва, Кремль чъэпыогъум и 10, 2015-рэ илъэс N 505

Адыгэ Республикэм и Лышъхъэ и Указ

Медалэу «Адыгеим и Щытхуэзехъ» зыфилорэр В.С. Максимовым фэгъэшъошэгъэнхэм ехылабэ

Адыгэ Республикэм физическэ куль-турэмрэ спортымрэ хэхъоныгъэ щашы-ным илахъ зэрэхышхыхэрэм пае ме-далэу «Адыгеим и Щытхуэзехъ» зы-филорэр Максимов Владимир Сэл-мэн ыкыом — Олимпийскэ джэгун-хэм ячемпион, СССР-м изаслуженнэ тренер, Урысые Федерацием изаслу-женнэ тренер фэгъэшъошэгъэнэу.

Адыгэ Республикэм и Лышъхъэу ТХЪАКЮЩЫНЭ Аслъан къ. Мыекыуапэ, чъэпыогъум и 14, 2015-рэ илъэс N 154

Адыгэ Республикэм и Лышъхъэ и Указ

Щытхуэцлэу «Адыгэ Республикэм культурэмкэ изаслуженнэ юфышл» зыфилорэр афэгъэшъошэгъэнхэм ехылабэ

Культурэм ялахъ зэрэхашыхэрэм ыкы гуетыныгъэ фырилэу юф зэрэшлэрэм афэшл щытхуэцлэу «Адыгэ Респу-бликэм культурэмкэ изаслуженнэ ю-фышл» зыфилорэр афэгъэшъошэгъэнэу: Болэт Марыет Шухъаибэ ыпхъум — Адыгэ Республикэм культурэмкэ икъэралыгъо бюджет учреждениеу «Адыгэ Республикэм и Лъэпкъ тхылъ-еджаплэ» библиографикмкэ иотдел иби-блиограф шъхъалэ;

Плотнерчук Нинэ Павел ыпхъум — Адыгэ Республикэм культурэмкэ икъэралыгъо бюджет учреждениеу «Адыгэ Республикэм и Лъэпкъ тхылъ-еджаплэ» техническэ, экономическэ литературэмкэ иотдел ипащэ.

Адыгэ Республикэм и Лышъхъэу ТХЪАКЮЩЫНЭ Аслъан къ. Мыекыуапэ, чъэпыогъум и 22-рэ, 2015-рэ илъэс N 156

Адыгеим иреспубликэ организациеу обществэу «Шэныгъ» зыфилорэр зызэхашагъэр илъэс 65-рэ зэрэхъурэм фэгъэхыгъэ Межрегиональнэ научнэ-практическэ конференцие гуманитар ушэтынхэмкэ Адыгэ республикэ институтэу Т. Кірашэм ыцлэ зыхъырым тыгъуасэ щыкыуагъ. Ащ хэлэжыагъ АР-м и Лышъхъэу Тхъаклушынэ Аслъан.



Конференцием хэлэжыагъ



Лъэпкъ ыкы дин конфессие зэфэшъ-хъафхэм шэлагъэ зэдырлэу зэдэпсэун-хэмкэ гъэсэнхыгъэм мэхъанэу илэр ары юфтыабзэр зыфэгъэхыгъагъэр. Об-щественнэ организациеу «Шэныгъ» зы-филорэр, АР-м гъэсэнхыгъэмрэ шэны-гъэмрэкэ и Министерствэ, лъэпкъ юф-хэмкэ, Ізкыб къэралхэм ащыпсэурэ тильэпкъэгъухэм адырлэу зэпхыныгъэ-хэмкэ ыкы къэбар жъугъэм иамалхэм-кэ и Комитет, гуманитар ушэтынхэмкэ институтыр кіэщакло ащ фэхъугъэх. Конференциер кызылуиыхыгъ ыкы зэ-

рищагъ обществэу «Шэныгъ» зыфилорэм ипащэу Ацумыжъ Казбек.

АР-м и Лышъхъэу шуфэс псалъэу кышлыгъэм цыфхэм яшлэныгъэ хэгъэ-хъогъэныр мы обществэм ипшъэрылъ шъхъалэу сыдигъокыи зэрэщытыгъэр, лъэхъаным Интернетыр, нэмык къэкыуа-плэхэр кыздихыгъэх нахъ мышлэми, мыщ непэ юфэу ыгъэцаклэрэр ахэмкэ зэблэхъугъэ зэрэмыхъуштыр кыхыгъэ-щыгъ.

Обществэу — «Шэныгъэр» соци-альнэ мэхъанэу зилэ программэ ыкы

проект зэмылэужыбэхэм адэлажъэ, — кыуагъ Адыгэ Республикэм и Лышъ-хъэ. — Ахэр зэклары лъэпкъ ыкы дин конфессие зэфэшъхъафхэм зэгу-рылоныгъэ азыфагу илыным, адыгэ лъэпкъым икультура зиушъомбгъуным фытегъэпсыхыагъэх. Непэрэ научнэ-практическэ конференциери ахэм зэ-рафэгъэхыгъэм мэхъанэу ин зэрилэм ю хэлъэп.

Обществэр зызэхашагъэм кышчы-ублагъау ащ ипэщагъэхэми Лышъхъэм ягугъу кышлыгъ, ахэм цыфхэм яшлэны-гъэ хэгъэхъогъэным ялахъэу халъхъагъэр зэрэмымаклэм кыкыгъэтыгъыгъ. «Шэ-ныгъэр» зызэхашагъэр илъэс 65-рэ зэрэхъугъэм фэшл мы лъэныкыом шы-лажъэхэрэм зэклары ар къафэгъушъуагъ.

Нэужым Тхъаклушынэ Аслъан цыфхэм яшлэныгъэ хэгъэхъогъэным илахышхо зэрэхылыхъагъэм, обществэу «Шэны-гъэм» юбилей фэгъэхыгъэ нэпэеплъ медалыр кыфагъэшъошагъэу ар къэзы-ушыхъатыр тхылъымрэ бгъэхалъхъэмрэ Ацумыжъ Казбек АР-м и Лышъхъэу ритыжыгъэх. Республикэм ипащэ ащ фэдэу кызырэхъагъэщыгъэм пае «тхъа-шъуегъэпсэу» къарилуагъ, шуагъэ хэ-лъэу научнэ-практическэ конференцием хэлэжъэхэрэм ялофшлэн лъагъэклотэнэу къафэлъэлуагъ.

ХЪУТ Нэфсэт.

Сурэтхэр А. Гусевым тырихыгъэх.

Адыгеим и Лышъхъэу Лъэпкъ тхылъеджаплэм илофышлэхэм афэгъушъуагъ

Адыгэ Республикэм и Лъэпкъ тхылъеджаплэ зызэхашагъэр илъэс 120-рэ зэрэхъурэм фэгъэхыгъэ зэлуклэр тыгъуасэ Пушкиным ыцлэкэ щыт унэм щыкыуагъ. Тхылъеджаплэм илофышлэхэм ыкы тхылъеджэхэм афэгъушлэнэу кыкыуагъ Адыгэ Республикэм и Лышъхъэу Тхъаклушынэ Аслъан.

Ащ фэдэу гушлэу зэхыхэр мы чыплэм щызэхашэнэу агу кызырэкыгъэм ошлэ-

дэмышлагъэ хэлъэу щытэп. Къэлэ обще-ственнэ тхылъеджаплэм иублаплэу кы-зыщэжъэрэр драмтеатрэр ары, нэужым Адыгэ Республикэм и Лъэпкъ тхылъеджаплэ ар хъужыгъэ. Илъэс 120-м кыкылоцл тарихъ гъогоу учреж-дением кыкылугъэр игъэклотыгъэу кы-щылотагъэ хъугъэ мы зэлуклэр зэра-ублэгъэ документальнэ фильмэм.

Ащ нэужым кызылулагъэхэм закы-фигъэзагъ Адыгэ Республикэм и Лышъ-хъэ. Республикэм инаучнэ-культурнэ кыуагъ хэгъэхъогъэным, культурэ-та-рихъ клэныр кыушъомбгъэным тхылъ-еджаплэм илахышхо зэрэхылыхъагъэр ащ хыгъэунафыкыгъ.

— Гъэсэнхыгъэ зэзыгъэгъотыгъэ ыкы

культура зыхэлъ цыф пэпч тхылъыр шу ыльэгъун фэе, информационнэ тех-нологиэхэм хэхъоныгъэ зэрэшлэрэм емылытыгъэу, тхылъыр ренэу шэны-гъэм икыэклоплэ шъхъалэу щытыгъ ыкы кыэнэжы. Джары Адыгеим и Лъэпкъ тхылъеджаплэ тиереспубликэ интеллек-туальнэ кыуагъ лъапсэу зыкыфэхъурэр. Илъэс зэфэшъхъафхэм мы тхылъеджа-плэр яныбджэгъушлугъ зэлэшлэрэу цыфхэу Евгений Шварц, Соловьев зэш-хэу Василийрэ Алексейрэ, Хъэдэгъэллэ Аскэр, Мэщбэшлэ Исхъакъ ыкы нэмы-кыбэхэм, — кыхыгъэщыгъ Тхъаклушынэ Аслъан.

Титхылъеджаплэ илъэс къэс нэгы-рэ мини 116-рэ фэдиз кычлэхъэ. Ахэм кызыфагъэфедэн алыкырэ тедзэгъу мин 500-м щыцэу мин 12-м ехъур адыгабзэкэ хэутыгъэу щыт.

(Икылух я 2-рэ нэклуб. ит).

Адыгеим и Лышхъэ Лъэпкъ тхылъеджаплэм илофышлэхэм афэгушыуагъ

(ИкIэух).

Авторхэм алапэ зыкIэдзэжьыгъэгъэ, макIэу узIукIэжьырэ документхэр ыкIи нэмыкI гъэшIэгъоныбэ мыщ чIэбгъотэн плъэкIышт.

Учреждением мылькумкIэ ыкIи техникэмкIэ илофхэм языхт нахьышIу шыгъэным, джащ фэдэу тхылъеджаплэр нахь зэтэгъэпсыхъагъэ хъуным апае республикэ бюджетым мыльку кыхагъэкIыгъ «оцифровочнэ аппараткIэ» заджэхэрэр къащэфыным пае. Ащ ишыуагъэкIэ отделькIи кызылуахын альэкIыгъ, электроннэ шыкIэм тетэу документхэри алэклагъэхъанхэм иамал шыIэ хъугъэ. Адыгэ Республикэм и Лъэпкъ электроннэ тхылъеджаплэ кызылуахыгъэным епхыгъэ иофшIэныр ублагъэ хъугъэ. Илэсэу икIыгъэм Адыгэ Республикэм и Лышхъэ тхылъеджаплэм ыгъэфедэнэу авто-

бус цыкIу кыфигъэшъошагъ. Зэлулэм ТхьакIушынэ Аслъан кышIуагъэ юбилеим ехъулэу джыри зы шIухъафтын — автомобиль псынклэ кызыэраритыгъэр.

Республикэм и Лышхъэ кызыэраритыгъэмкIэ, сьид фэдэ иофшIаплэ гъэхъагъэу ышIыхэрэр зэлытыгъэхэр цыфэу ащ шылажьэхэрэр ары. Мы тхылъеджаплэм иоф шызышIэхэрэм яшыуагъэкIэ Адыгэ Республикэм и Лъэпкъ тхылъеджаплэ Лъэпкъ Реестрэу «Урысыем культурэмкIэ иучреждение пэрытхэр — 2014-м» зыфилорэм хагъэхъагъ.


ТхьакIушынэ Аслъан Лъэпкъ тхылъеджаплэм илофышлэхэу КъыкI Беллэ пэщэныгъэ зыдызэрихъэхэрэм къафэлъауагъ творческэ гъэхъэгъагIэхэр ашIынхэу. Анахь иофышIэ хъупхъэхэм наградэхэр афагъэшъошагъэх. ЩытхъуцIэу «Адыгэ

Республикэм культурэмкIэ изаслуженнэ иофышI» зыфилорэр афагъэшъошагъ Адыгэ Республикэм и Лъэпкъ тхылъеджаплэ ибиблиограф шъхалэу Болэт Марыет ыкIи Адыгэ Республикэм и Лъэпкъ тхылъеджаплэ иотдел ипашэу Нина Плотнерчук. Ащ нэмыкIэу ТхьакIушынэ Аслъан рэзэныгъэ тхылъ мыщ шылэжьэрэ пстэуми афигъэшъошагъ ыкIи Лъэпкъ тхылъеджаплэм ипашэу КъыкI Беллэ ар ритыжьыгъ.

Нэужым Адыгэ Республикэм и Къэралыгъо Совет — Хасэм ищытхъу тхылъхэр, ведомствэ тынхэр афигъэшъошагъэх. Адыгэ Республикэм и Лъэпкъ тхылъеджаплэ илофышлэхэм апае республикэм иартистхэм, итворческэ коллективхэм концерт къатыгъ.

Адыгэ Республикэм и Лышхъэ ипресс-къулыкIу

ТЕАТРЭМ ия 79-рэ ИЛЪЭС ИОФШIЭГЪУ



Апэрэу къагъэлъэгъошт

Адыгэ Республикэм и Лъэпкъ театрэ ия 79-рэ илэс иофшIэгъу непэ еублэ. Адыгеим и Къэралыгъо шIухъафтын кызыфагъэшъошэгъэ Цуекъо Юныс итхыгъэу «КъэшъуакIом икIам» зыфилорэм техыгъэ спектаклэр апэрэу къагъэлъэгъошт.

— ШыIэныгъэм дэгъоу хэ-лпыр цыфхэм альпидгъэлэсыным тыпыл, — кытылуагъ театрэм ихудожественнэ пашэу Шхьэлэхъо Светланэ. — ШыIэныгъэм зэхьокIыныгъэу фэхьухэрэр, шIэжьыр зэрэдгъэлъаплэрэр, лIэужхэр ащ зэрэзэрипхьхэрэр драмэм кышIытIуатэх. Режиссерэу Хьакъуй Аслъан

спектаклэр ыгъэуцугъ. Артистхэу БеданэкIо Марыет, ТхьаркIохъо Теуцожь, Хьакъуй Ан-дзаур, Даур Жанн, нэмыкIхэм рольхэр къашIых. Музыкэр ХьэкIэко Алыи ыусыгъ, къашьохэр Исуп Аслъан ыгъэуцугъэх. Къэгъэлъэгъоныр сыхъатыр 18.30-м аублэшт.

ЕМТИЛЪ Нурбий.



япчъагъэ, ахэм лъапсэу афэхьурэм кIэлэеджакIохэр цагъэгъо-загъ. Инспекторхэм кызыэраритыгъэмкIэ, кIэлэцыкIлэхэр зыхэ-цэгъэхэ хъугъэ-шIагъэу гъогухэм къатехъухьэрэр нахьыбэрэмкIэ кызыыхэкIырэр сакъыныгъэ кызыэрэзыхамыгъафэрэр ары. Нэужым аварие хъугъэ машинэхэм ясурэтхэм, видеотехыгъэхэм кIэлэеджакIохэр арагъэплъыгъэх. Мы иофыгъом фэгъэхыгъэу кIэлэцыкIлэхэм яупчIэхэм къулыкIушIэхэм

Сакъыныгъэ кызыхагъэфэнэу къяджагъ

ГъогурыкIоныр щынэгъончъэнымкIэ Къэралыгъо автоинспекцием и ГъэларышIаплэу Адыгэ Республикэм щылэм икIулыкIушIэхэр Мыекъуапэ дэт гурыт еджаплэу N 17-м икIэлэеджакIохэм бэмышIэу алукагъэх.

Полицием иподполковникэу Алексей Чмыревыр ыкIи майорэу Евгений Власовыр зэлулэм кышIыгушылэхээ, гъогу-патруль къулыкIуым тарихъ гъогуу кыкIугъэр, гъогурыкIоныр щынэгъончъэу щытыныр Къэралыгъо автоинспекцием ипшъэрыл шъхалэу зэрэщытыр, гъогухэм хъугъэ-



шIагъэу къатехъухьэхэрэр нахь мэкIэнхэмкIэ иофэу ашIэрэр, нэмыкIхэри кIэлэеджакIохэм къафалотагъэх.

КIэлэцыкIлэхэр зыхэлэжьэгъэхэ хъугъэ-шIагъэу Адыгеим игъогухэм къатехъухьагъэхэм

джэуапхэр къаратыжьыгъэх. Къэралыгъо автоинспекцием икIулыкIушIэхэр кIэлэеджакIохэм къяджагъэх гъогурыкIоным ишIапхъэхэр амыукIонхэу, сакъыныгъэ гъогум кышIызхагъэфэнэу.

ПСАУНЫГЪ

Тхьамафэ къэс зэфэхьысыжьы

Хабзэ зэрэхъугъэу, бжыхъэ-кIымэфэ лъэхъанэу пэтхъу-лутхъур, гриппыр нахьыбэрэ цыфхэм кызышIуауалэрэм, респуб-



ликэм щыпсэуу мы зэпахырэ узхэм агъэгумэкIэу илэапIэхэм къауалэрэр зыфэдизыр тхьамафэ къэс къалыгъ.

Тигъзет кызыэрэщытIуыгъэу, гриппым пэуцужыгъэным фэшI республикэм щырагъэжьагъ вакцинэхэу «Гриппол плюс» (кIэлэцыкIлэхэм) ыкIи «Совигрипп» (зыныбжэ икIугъэхэм) зыфилорэр ахэлъхъэгъэныр. Адыгэ Республикэм псауныгъэр къэухъумэгъэнымкIэ и Министертвэ иэпидемиолог шъхалэу А. А. Поповам тызэрэщигъэгъозагъэмкIэ, вакцино-профилактикэм кыхьырагъэуытэн фэе нэгырэ пчъагъэр непэрэ мафэм ехъулэу кIэлэцыкIлэхэмкIэ — процент

58-у, зыныбжэ икIугъэхэмкIэ процент 37-у гъэцэкIагъэ хъугъэ.

— Мы пэшIорыгъэш Iофтхьабзэр шэкIогъум и 1-м нэс тыухынэу ары, — ело А. А. Поповам.

Тхьамэфэ мониторингэу псауныгъэр къэухъумэгъэнымкIэ Министертвэм ышIыгъэхэм кызыэрагъэлъагъорэмкIэ, чъэпыогъум и 5-м кышIегъэжьагъэу и 11-м нэс гриппыр е пэтхъу-лутхъур къа-олагъэу республикэм илэапIэхэм нэгырэ 600 къакиолагъ. Ащ ыужырэ тхьамафэм, чъэпыогъум и 12-м кышIуыблагъэу и 18-м нэс, а зэпахырэ узхэм агъэгумэкIэу поликлиникэхэм яолагъэр нэгырэ 775-рэ.

Ау тигушылэу кызыэрэхигъэщыгъэмкIэ, мыхэм гриппыр кызыутэллагъэ ахэтыгъэп

плэми хъушт, ахэр зыгъэгумэкIышIыгъэхэр пэтхъу-лутхъур (ОРЗ-р) ары.

— Тэ тичIыопс изыт епытыгъэу, — ело А. А. Поповам, — анахьыбэу гриппым тишIолпыр зызышIушIомбгъурэр мэзаер ыкIи гъэтхапэр ары. Урысыем ишIолпырхэм янахьыбэм — тыгъэгъа-зэмрэ щылэ мазэмрэ. Ары пэшIорыгъэшъэу редгъэкIокIырэ вакцинопро-филактикэм нахьыбэу цыфхэр кыхед-гъэуытэхэ зыкIытшIоигъор. Джащыгъум сымаджэхэм япчъагъи кышIыкIэшт, а зэпахырэ узыр кызыутэкIыгъэхэми нахь илэпхэу къафэхъушт ар гъэхъужыгъэныр. Гриппым хэти иамал кызыэрэхъэу зы-щиухъумэн фае нэмыкI узхэр ащ кыхэ-мыкIынхэм фэшI.

ЖАКIЭМЫКIО Аминэт.

Алэхъух

Магадан хэкумкIэ Ольскэ районым хэхьэрэ поселкэу Армань 1972-рэ илэсым мэкъуогъум и 23-м кышIыхъугъэ Лысюк Василий Павел ыкIомрэ Магадан хэкумкIэ Хасынскэ районым хэхьэрэ поселкэу Хасын 2012-рэ илэсым гъэтхапэм и 10-м кышIыхъугъэ Шмагин Сергей Василий ыкIомрэ алэхъух.



КУШЪУ Рэмэзан: «Коллективыр ары къэзылэжыгъэр»

ООО-у «Синдика-Агро» зыфилорэр Адыгеим имэкъумэщ отраслэ пэрытныгъэр щызылыгъ хъызмэтшлалэхэм ащыщ. Теуцожь ыкIи Красногвардейскэ районхэм ячыгухэу гектар 4383-рэ ащ хэхъэ. 2007-рэ илъэсэу зызэхашагъэм къыщыублагъ пIомы хъунэу, илъэс къэс апэрэ чIыплэр еубыты, нэбгырэ 200 фэдизмэ Iоф щашIэ.

Мызэу, мытIоу ащ игугъу къэтшIэуи хъугъэ. Джырэблагъи хъызмэтшлалэм игенеральнэ директорэу Кушъу Рэмэзанэ гуцылэгъу тыфэхъугъ, ау мызыгъогум хъызмэтшлалэр арэп ушхъагъоу тилагъэр. АР-м и Лышхъэ иунашъокIэ «Адыгэ Республикэм мэкъу-мэщымкIэ изаслуженнэ IофышI» зыфилорэ щытхъуцIэр къызэрэфагъэшъошагъэр ары тызкIыIуIагъэр.

Рэмэзан Адыгеими, гъунэгъу Краснодар крайи ащызэлъашIэрэ цIыф. ШыукIэ, дахэкIэ зигугъу ашыхэрэм, илофшлагъэкIэ, ицIыфыгъэкIэ, шэн-зекIокIэ дахэхэмкIэ шхъэкIэ-фэныгъэрэ лъытэныгъэрэ къэзылэжыгъэ, гъот Тхъэм къызэритыгъэхэм ащыщ. Арэу щытми, а зэпстэумэ ямылбьтыгъэу, ар цIыф къызэрыкIу, ышлагъэми, игъэхъагъэхэм ягугъу къышIыныр икIасэп, затыриIэтыкIын, къыдэхъугъэр щытхъугъэу зыфилэагъужынын шэн хэлъыгъэу зыпарэми къышIэжырэп. ЩытхъуцIэу къыфагъэшъошагъэр ежыркIэ зэрэлъапIэр, осэ ин зэрэритырэ ащ къыхигъэщыгъ, ау ар Iоф зыдишIэхэрэм, хъызмэт-

шлалэм щылажэхэрэм яшIу-шлагъэу елбьтэ.

— Пстэумэ апэу ар коллективыр ары къэзылэжыгъэр, — ыIуагъ ащ.

НэмыкIэу щыIэныгъэм къыщыдэхъугъэ пстэуми илофшлагъэшхо, ыкIуачIэ ахэмылбьтэу, инасып къыхыгъэу елбьтэ. ЩыIэныгъэ гъогоу къыкIугъэм, идунэеплъыкIэхэм, игухэлхэм къатедгъэгущыIэнэу тыфэагъ, ау нахыбэу хъызмэтшлалэм иучредительхэр, непэ анахъэу анаIэ зытетхэр, илофшIэгъухэр ары зигугъу къышIыгъэр. Ежышхъэ фэгъэхыгъэ упчIэ ептыгъэми IофшIэным къыфигъэ-зэжыщтыгъ.

Къыгъэшлагъэм инахыбэр мэкъумэщ хъызмэтэу джы зыпылбыр ары зэритыгъэр. Теуцожь районым ит къуаджэу Очепщые къышыхъугъ ыкIи щэпсэу. Къэбэртэе-Бэлъкъар къэралыгъо университетым инженер-механик сэнэхъатыр щызэригъэгъотыгъэу къызегъэ-зэжыым, икIуаджэ а уахътэм зыхахъэщтыгъэ совхозэу «Псэ-къупсэр» ары 1980-рэ илъэ-сым илофшIэн зыщыригъэжъ-гъагъэр. Ащ иинженер шхъалэу

илъэсиблым ехъурэ Iоф ышлагъ, ащ фэдиэри итхъамэтагъ. 1990-рэ илъэхъэу къэралыгъом зэхъокIыныгъэ инхэр зыщы-щыхъугъэхэм, перестройкэм илъэхъан, итхъамэтэгъу къы-хиубытагъ. ИщыIэныгъэ а уахъ-тэм нахъ къын къызэрэхэмы-фагъэр кIэкIэу къыIуагъ, ау ащ къыригъэхъужыгъэп.

— Сыгу Iодыгъэу къыхэ-кIыгъэу къэсшIэжырэп, ари синасып къыхыгъэн фэе, — ыIуагъ тиупчIэ джэуап къы-ритыжыгъэ. — Угу Iоды хъу-щтэп, непэ узыфаер къыбдэ-мыхъугъэми, неушырэ мафэм шIу горэ къыпфимыхъын ылъэ-кIыщтэп, къыкIэлъыкIорэри ары... Ащ укыфэкIоным ренэу ыуж уитын фэе, джащыгъум гукIодыгъо уифэщтэп.

Ащ фэдэу гушхоу зэрэщы-тыр ары джы непэ Теуцожь районым ичIыгу «Синдика Агро»-м хахъэхэрэр зэтыригъэ-уцожьынхэщ, лэжыгъэ бэгъуагъэ къарахыныр къызкIыдэ-хъугъэр. Мы хъызмэтшлалэр зызэхашэм, ащ Кушъу Рэмэ-занэ пэщэныгъэр дызэрихъа-нэу учредительхэм къырагъэб-лэгъэныр ары къызэхэкIыгъэр.

Къуаджэхэу Нэшыкуае, Джэ-джэхъаблэ, къутырэу Город-скоим ячыгухэу джы алэжы-хэрэр а лъэхъаным гу теп-шыхъанышъ, пштэнхэм яIоф тетыжыгъэп. Чыгулэжыным хэшIыкI зэрэфырилэм имыза-къоу, гу пыти дырилэжынын фэагъ ащ ыуж ихъащтын. Непэ мы чыгухэм ахалхъэрэ пстэури мэбагъо, ау Рэмэзанэ ащ ежы ишIушлагъэ хэлъэу ыIуагъэп. Учредительхэм мылкъушхо зэрэпэлъагъэхъагъэм фигъэ-загъ. Шыпкъэ, чыгум мылкъу хамылхъагъэу, ищыкIагъэр рамыгъэгъотыгъэмэ, лэжыгъэ бэгъуагъэ къытыжыщтгъагъэп. Арэу щытми, хъызмэтшлалэм ипащэ илофшлагъэ хэмылбьтэу пIон плъэкIыщтэп. Ары ялофшIэн хэшIыкI физилэ специалистэу непэ ащ щылажэхэрэр къезы-щэллагъэхэр, чыгум изытет чэ-щи мафи лъыплъагъэр, ищы-кIагъэр къэзыгъэнэфэшъугъэр, нэмыкI пшъэрылбьбэу илэр игъом зэшIозыхэрэр. Нэужым Краснодар крайи и Шытхъа-лэ район щызэхашагъэ хъыз-мэтшлалэу «Бел-Агро» зыфило-рэм ипащэри Кушъу Рэмэзан. — Чыгулэжыныр карт

уешIэным фэдэ — уинасып къы-зэрихъ, — ыIуагъ ащ. — Ом изытет елбьтыгъ уилэжыгъэ зэрэхъуштыри. Ащ нэужым мылкъоу халпхъэрэр, цIыфэу дэлажэхэрэр ары къанэрэр зэлъытыгъэу хъурэр.

Iофэу ышIэрэр ежыркIэ мылкъу къэкIолэ закъоу щы-мытэу, ыгукIэ зыфэшагъэу, гуахъо зыхигъотэрэ сэнэхъа-тэу зэрэхъугъэм къыкIыгъэт-хыгъ. Нахыбэм ащ къызэрэте-гушыIэрэми, чыгу Iахъ пэпчэ изытет зэрэщыгуазэми, цIы-фэу ащ дэлажэхэрэм афэ-разэу ягугъу къызэришIырэми ар къаушыхъаты. ЩыкIагъэ горэ е игъом амышлагъэ ылъэгъугъэ-мэ, зи къымылоу ебгъукIон па-щэу щытэп, ау сыдыгъокIи ащ екIолэкIэ гъэнэфагъэ къыфегъо-ты. Зыпарэми дысэу дэгущы-лагъэу е ымакъэ ыIэтыгъэу зэхихыгъэп, бэ къылощтэп, ау къыIуагъэми ублэкIышъуштытэп.

— Коллектив дэгъур бай-ныгъ, — ыIуагъ Рэмэзан. — Ащ фэдэ уинасып къыхыгъэм, осэшхо фэлшын фэе. Цыфыр пыдзкI пшIыныр тэрзэп. О пшхъэ нэмыкI уемыгупшысэу, илыгъэу зыбгъэпхъашэу, мы-хъункIэ уадэзекIомэ, цIыфхэр чIэунэщтыхъ. Ащыгъум сыда узфыщыIэщтыр?

Ащ фэдэу зэрапэгъокIырэ цIыфхэм къыпагъохыжы. Ежы пстэуми зэрафэрэзэм нахъ мымакIэу Рэмэзан къыфэрэ-зэжыхъ. Ар зэкIэми анахъ шхъалэу ело. ЩыIэныгъэм къы-щыдэхъугъэр мымакIэу елбь-тэ, ау тапэкIэ джыри гухэлъыбэ иI. Ахэм зэкIэми албьIэсынэу тыфэлъало ыкIи къылэжыгъэ шыпкъэу къыфагъэшъошэгъэ щытхъуцIэм пае тыфэгъушIо.

ХЪУТ Нэфсэт.

Сурэтыр Iэшъынэ Аслъан тырихыгъ.

Нотариусым дэжъ «IэнэкIэу» укIошт

Амыгъэкощырэ мылкъумкIэ къэралыгъо реестрэм ищыкIэгъэ къэбархэр джы ежы-ежырэу нотариусхэм къызIэкIагъэхъанхэ фаеу къызщыIорэ хэбзэгъэуцугъэм бэмышIэу кIуачIэ иIэ хъугъэ. Мыр Урысые Федерацием ихэбзэгъэуцугъэу нотариатым фэгъэхыгъэм изы Iахъэу щыт, джы ащ хэхъоныгъэхэр фашIыжыгъэх.



Нахъ къызэрыкIоу къэпIон зыхъукIэ, унэ зыщэфынэу, зыщэнэу, зыхъожьынэу фэе цIыфыр къэкIокIыгъэ ищыкIэгъэ тхъапэхэр (справкэхэр) ыгуо-инхэр джы ищыкIэгъэжъэп, а Iофыр зэкIэ нотариусым къын хэмылбьтэу зэшIуихын елбькIы. Ащ пае нотариусым ыгъэ-цэкIэрэ фэлэ-фашIэхэм ауасэу ратыщтыгъэм хэхъагъэп, зы-тетыгъэм тетэу къэнагъ.

Шыугу къэкIыжыгъэм, нахы-пэкIэ зы справкэ цыкIум пчъагъэрэ улыкIоштыгъ, ари къыпIэкIэмыхъан ылъэкIыштыгъ. Ащ фэдэ уахътэр джы блэ-кIыгъ. ЕтIани анахъ Iофыр нэл-цIыкIэ унэхэр бэрэ алахыхъу къызэрэхэкIырэ ары. Нахыбэ-рэмкIэ нэж-лужхэр ары агъэ-делэхэрэр. Ахэм ямызакъоу,

юридическэ Iофхэм уащымы-гуазэмэ, хэт ущыщми, укы-гъэпцIэн алъэкIышты. Джащ пае унэ къэщэфын, зэблэхъун ыкIи щэжынын Iофхэр нотариусым фэгъазэхэмэ бэкIэ нахъ дэгъу. Укъэзэрамыгъэделэщтыр пшIэу гупсэфэу учыиешты.

2014-рэ илъэсым амы-гъэкощырэ мылкъум иобъектхэм ятхын еп-хыгъэ лъэIу тхыль мин 454-рэ нотариусхэм Росреестрэм агэхыгъ.

Унэ щэфынымкIэ нэмыкI цыфэу (риелторхэр) къыбде-лэхэрэм пшъэдэкIыжэ ахырэп. Арышъ, нахъ усакъымэ на-

хышIу. Экспертхэм къызэра-тырэмкIэ, мы аужырэ уахъ-тэм риелторхэр хэлажэхэзэ агъэпсырэ зэзэгъыныгъэхэр нэпцIхэу къызэрэчIэкIыхэрэм ипчъагъэ бэкIэ хэхъагъ. Гу-щылэм пае, джырэблагъэ Баш-кортостан щыхъугъэу сайт горэм къысиджыкIыгъэм игугъу къышъуфэсшIы сшIоигъу. Ащ щыщ риелтор бзылфыгъэу илъэс 31-рэ зыныбжыым аванс фэдэу унэ зыщэрэ цIыфхэм сомэ миллиони 3,5-м ехъу къызэраIыхыгъэм пае илъэс 9 хъапс тыралхъагъ. Iофым нахъ «хэIодагъэр» бзылфы-гъэм ипшъэшъэгъу ары. «Ныб-джэгъуныгъэкIэ» пшъэшъэгъум ифэтэр сомэ миллиони 2,5-кIэ риелторым ыщи, кIыхыгъэр иджыбэ рилъхъагъ. ЯтIонэрэм

ащ зи ригъотылэжы-гъэп. Джы хъапс къэ-зыхыгъэм сыдэуштыгъ уедэошты, уиахъщэ сы-дэуштыгъу къызэкIэбгъэ-кIожыштыгъа?

Джащ фэдэ хъугъэ-шлагъэхэм цIыфхэр ахэмыфэнхэм пае Фе-деральнэ нотариаль-нэ палатэм хэушхъа-фыкIыгъэ сайт Интер-нетым къыщызэлъыгъэ —Notariat.ru/sovets/. ЩыIэныгъэм исыд фэ-дэрэ лъэныкъуи фэгъэ-хыгъэ упчIэхэм яджэ-уап ыпкIэ хэмылбьтэу мыщ ижъугъотэн шъулъэкIышты.

МыекIопэ къэлэ нотариальнэ палатэм инотариусэу Устэ Асыет ыпшъэкIэ зигугъу къэт-шыгъэ хэбзэгъэуцугъэм фэгъэ-хыгъэу гушыIэгъу тыфэхъугъ. — Мыщ фэдэ фэлэ-фашIэхэр блэкIыгъэ илъэсми цIыфхэм афэдгъэцакIэщтыгъэх, — къе-луатэ ащ. — Джы хэбзэгъэ-у-цугъэм къыхагъэхъожыгъэ закъор амыгъэкощырэ мыл-къум иобъектхэм апыл када-стровэ паспортыр къызэрэдэт-хын тлэкIыштыр ары. Мы Iофхэм язэшIохын тэркIэ къын хэлъэп. Сыда плэмэ зэикI нотариальнэ къэбар шыкIэм те-тэу нотариусхэм Iоф тэшIэ. Ащ ишIуагъэкIэ, зымы тыкIон имыщыкIагъэу, банкхэм, Рос-реестрэм, хэбзэлэхъ инспек-

циейм электроннэ шыкIэм те-тэу тхылхэр къаIытэхы.

Устэ Асыет тызэрэщыгъэ-гъозагъэмкIэ, нотариусым илоф-шIэн нотариальнэ палатэми, страховой компаниеми стра-ховать щашIы. Нотариусым фэлэ-фашIэр ыгъэцэкIахэу, цы-фым тхыль хъазырыр зыри-тыжырэ нэужым хэукъоныгъэ хэхъухагъэу е ар нэпцIэу къы-зычIэкIыкIэ, текIодэгъэ ахъ-щэр страховой компаниеми ащ къыфырегъэгъэзэжы. Ар имыкIу зыхъукIэ, нотариусым иунэе мылкъукIэ пшъэдэкIыжэ ехы.

Джащ фэдэу кIэу къежыагъэ-хэм ащыщ унэ зыщэфы зы-шIоигъо цIыфым иахъщэ де-позит шыкIэм тетэу нотари-усым ригъэгъэтылбьын зэри-лэкIыштыр. КIэкIэу къэпIон зыхъукIэ, унэм пыл тхыль-хэр агъэхъазырыфэхэкIэ цы-фым иахъщэ шIокIодыным те-щыныхэмэ, нотариусым ар фегъэтылбьы (фэлэ-фашIэм сомэ мин 1,5-рэ ыуас) ыкIи игъо къэсымэ, чек къыфыретхы-кIыш, банкым къырежыжы.

Унэ щэфынымкIэ, щэжыным-кIэ, зэблэхъунымкIэ е нэмыкI IофхэмкIэ нотариусым зыфэб-гъазэмэ зэрэнахышIур ып-шъэкIэ къыщытIуагъэхэм къа-ушыхъаты. Арышъ, тIэкIу на-хыбэу ахъщэ хэбгъэIодагъэ-ми, унэ уилэу, уитхылхэрэи зэрэмынэпцIхэр пшIэу, рэхъатэу упсэушты.

ИШЪЫНЭ Сусан.

ТИЗЭУКИЭГЪУ ГЪЭШЭГЪОНХЭР

Кыргъ Юрэ ипчыхъ

Лъэпкъ искусствэм щызэлъашлэрэ орэдусэу, пщынаоу Кыргъ Юрэ илофшлагъэ фэгъэхыгъэ пчыхъээзыхъэ непэ Тэхъутэмыкыуае щыкӀошт, сыхъатыр 3-м аублэшт. Ыныбжъ илъэс 75-рэ зэрэхъугъэм епхыгъэу агъэхъазырыгъэ концертным композиторым иорэдхэр цагъэжъынчыштых.



Кыргъ Юрэ ыусыгъэ орэд 200 фэдиз зыдэт тхылъэу бэмышлэу кыдагъэкыгъэм Мэщбэшлэ Исхъакъ, Цуекъо Джэхъфар, Бэрэтэрэ Хъамидэ, Мэхъош Руслъан, Нэгъой Инвер, «Адыгъ макъэм» ижурналистхэу Къэзэнэ Юсыф, Хъурмэ Хъусенэ, нэмыкхэм ягушылэхэм атыхыгъэ орэдхэр кыдэхъагъэх.

— Орэдър сищылэныгъ, сио-

рэдхэр шьощ пай, — кытилуагъ Кыргъ Юрэ. — Чэщи, мафи зэхэсымыдзэу мэкъамэхэм салъэхъу, орэдхэр сэхъых...

— Опсэу, Юр! УгукӀэ цыфхэм уалъылэсызэ дунаим ущызэлъашлагъ. Уинасып зыдэлпӀэгъужьзэ ушылэнэу, бэгъашлэ ухъунэу Тхъэм тыпфельэу.

ГАНДБОЛ. СУПЕРЛИГЭР

Зыхъыщтым шыкӀэ кӀегъоты

«АГУ-Адыф» Мыекъуапэ — «Звезда» Звенигород — 16:32 (6:18, 10:14). Чъэпыогъум и 20-м Мыекъуапэ щешлагъэх.

Зезыщагъэхэр: И. Власов — Саратов, Н. Чуркин — Краснодар.

«АГУ-Адыф»: кӀэлэпчӀэлутхэр — Калинина, Кожубекова; ешакӀохэр: Серадская — 3, Портягина — 1, Головки — 4, Грбавчевич — 2, Исаченко — 1, Мартыненко, Неупокоева, Куцевалова — 2, Васильева, ШъэоцыкӀу — 1, Щербина — 1, Уджыхъу — 1.



«Звездар» нахъ псынклэу, гъэлэгъонэу ешлагъ. «АГУ-Адыфыр» командэ лъэшымы теклоным фэхъазырэлп.

ЕплъыкӀэхэр

Александр Ревва — «Звездам» итренер шъхьал:

— «Звездар» ыпӀкӀэ зилъыкӀэ, нахъ шъуамбгъоу зэрешлэщтым, хъагъэм лӀгуаор зэрэридзэщтым пылгыгъ. Бэмышлэу командэм тштагъэхэри зэлукӀэгъум зэрэхэлэжъагъэхэм тигъэгъушагъ.

Анатолий Скоробогатовыр — «АГУ-Адыфым» итренер шъхьал: — Тызэрэфэу типшъашъэхэр ешлагъэхэп. Куцевалова, Грбавчевич, нэмыкхэри сымаджэхэу зэлукӀэгъум хэлэжъагъэх. ЩыкӀагъэу тилэхэр дэгъэзыжыгъэнхэм тыпылбъышт.

Евгений Трефиловыр — Урысыем гандболымкӀэ ихэшыпыкыгъэ бзылфыгъэ командэ итренер шъхьал:

— Апэрэ такыкӀ 30-м «АГУ-Адыфым» гъогогъуи 6 нылӀп кӀэлапчӀэм лӀгуаор зэрэридзэгъэр. Суперлигэм ущешлэ зыхъу-кӀэ, нахъ чанэу зыкӀэбгъэлъэгъон фае. «Звездар» бысымхэм анахъ лъэш, ау сыкыштытхъу-рэлп. Урысыем ихэшыпыкыгъэ командэ хэтхэм ялӀпӀэсэныгъэ кӀелыхыгъ, кӀэу сштэштхэм бӀкӀэ сагъэгъуэрэлп. Хэгъэгум игандбол зэхъокыныгъэхэр ищыкӀагъэх. Клуб лъэшхэр уимылэхэу хэшыпыкыгъэ командэ лъэш уилэштӀэп.

Сурэтыр Мыекъуапэрэ Звенигородрэ якомандэхэм язэлукӀэгъу кыштытхыгъ.

АДЫГЕИМ ИРАЛЛИ- 2015-рэ

Урысыем и Кубок фэбэнэщтых

Урысыем и Кубок классическэ раллиимкӀэ кыдэхыгъэным фэшл «Адыгеим иралли — 2015-рэ» зыфилорэ кӀэух зэнэкъокъур чъэпыогъум и 28-м кышчыублагъэу шӀеклогъум и 2-м нэс тиреспубликэ игъогухэм ащыкӀошт.

Мыекъопэ районым игъогухэу Дахъом, Каменноостскэм якӀухэрэм зэлукӀэгъухэр ащызэхашщыхтых, зыгъэпсэфыплэу «Солнечнэм» пӀблэгъэшт. Зэнэкъокъум экипаж 30 — 40 хэлэжъэшт. Гъогум километри 100 фэдиз икӀыхъэгъэшт.

Адыгеим и Премьер-министрэу Къумпыл Муратэ зэхэхъэм зэрэщыхигъэунэфыкыгъэу, зекӀо лӀфыгъохэм нахъ зягъэушъомбгъугъэнымкӀэ, республикэм ыцӀэ нахъ лъагъэу спортым щылэтыгъэным-

кӀэ зэнэкъокъум мэхъэнэ ин ил. — Гъогухэм тхъамыкӀагъоу кӀатехъухъэхэрэм тагъэгумӀкы, — елӀ зэнэкъокъум хэлэжъэнэу зызыгъэхъазырырэ Бэгъушъэ Адамэ. — НыбжыкӀэхэр автомобиль спортым нахъ пыщагъэ хъунхэм тыпыл. Тигъогухэр щынэгъончӀэ шыгъэнхэмкӀэ водителхэм ялӀпӀэсэныгъэ хагъэхон фае.

Чъэпыогъум и 31-м сыхъатыр 13.30-м зэнэкъокъур «Граф шьофым» дӀжъ щырагъэжъэшт.

АТЛЕТИКЭ ОНТЭГЪУР

Джамбэчыехэр щысэшлӀх

Краснодар краим и Шытхъэлэ район атлетикэ онтэгъумкӀэ изӀлухыгъэ зэнэкъокъу Адыгэ Республикэм икӀэлэцыкӀу-ныбжыкӀэ спорт еджапӀэ зыщызыгъасэхэрэр хэлэжъагъэх.

1998-рэ илъэсым ыкӀи ащ ыуж кӀэхъугъэ кӀалэхэр щылычым ебэныгъэх. Адыгеим испортсменхэу хагъэунэфыкыр чыплӀэхэр кыдзыхыгъэмэ шъуашытӀэгъугъазэ. ЩӀшлэ Рустам, кӀ 34-рэ, апэрэ чыплӀэр кыдихыгъ, ПщыхъэкӀэ

Амир ятӀонэрэ хъугъэ. ТӀэшъу Хъазрэт, кӀ 42-рэ, Чэужь Астемир, кӀ 46-рэ, Хъышт Хъазрэтбый, кӀ 56-рэ, апэрэ чыплӀэхэр кыдахыгъэх. Гъыщ Зураб ятӀонэрэ, Бзэсэжъ Аслъан ячӀэнэрэ хъугъэх, кӀ 56-рэ. Бэгъушъэ Руслъан, кӀ 69-рэ, зӀкӀэми атекӀуагъ, ШӀуджӀэн Адам ятӀонэрэр кыдихыгъ. БэрэдӀж Сэфэрбый, кӀ 85-рэ, Шъэожъ Алым, кӀ 94-м кӀехъу, ДышъӀкӀ Налбый, кӀ 94-рэ, апэрэ чыплӀэхэр кыдахыгъэх.

Джамбэчые щыц батырхэу тренер-кӀэлэегъаджэу ЧӀамбӀэху Анзор ыгъасэхэрэр ялӀпӀэсэныгъэкӀэ нахъ кӀахъыгъэх. Къоджэ спортым зыкӀегъӀэлэтыгъэнымкӀэ джамбэчыехэр ныбжыкӀэхэм щысэшлӀу афӀэхъу.

ФУТБОЛ. РФС-м и КУБОК

Медальхэр тыжыных

ТелефонкӀэ кӀатыгъ. Урысыем футболымкӀэ и Союз и Кубок кыдэхыгъэным фэгъэхыгъэ кӀэух зэнэкъокъоу Шъачэ щыкӀорэм 1998-рэ илъэсым кӀэхъугъэ кӀалэхэр хэлэжъэх. Адыгэ Республикэм икӀэлэцыкӀу-ныбжыкӀэ спорт еджапӀэ икомандэу Александр Вольвач зипащэр финалныкӀом щешлагъ.

«Зэкъошныгъ» Мыекъуапэ — «Спартак» Налчык — 4:2 (пенальтикӀэ).

КӀэлапчӀэм лӀгуаор дзэйдзгъэхэр: лӀщӀ Анзор, Альберт Арзуманян, Айвозян Николай, Андзэрэкъо Эдуард.

— ЕшлӀгъу уахътэр 0:0-у захъым, пенальтикӀэ «Зэкъошныгъэм» теклоныгъэр кыдихыгъ, — кытилуагъ тифутболистхэм ятренер шъхьалэу Александр Вольвач. — ТикӀэлэпчӀэлутэу Андзэрэкъо Аслъан лӀгуаор зэ кызэкӀидзэжыгъ. «Спартакым» иешлакӀохэм ащыц кӀэлэпчӀэпкыим лӀгуаор тыригъэфагъ. ПчӀагъэр 4:2 зэхъум, ятфӀэнэрэ пе-

нальтир тикомандэ ыгъэцӀкӀэныр ищыкӀэгъэжыгъэп — теклоныгъэр кыдихи, финалым хэхъагъ.

Гъэзетыр дгъэхъазырзэ...

«Торпедо» Москва 2:0-у «Шинник» Ярославль текӀуи, финалым нэсыгъ. Дышъэ медальхэм афӀэбанэхэзэ «Зэкъошныгъэр» «Торпедэм» тыгъуасэ дешлагъ. ЗэлукӀэгъу уахътэр 0:0-у захъым, пенальтикӀэ нахъ лъэшыр кыхахыгъ, 4:2-у «Торпедэм» теклоныгъэр кыдихыгъ. Адыгеим ифутболистхэм тыжыным медальхэр кӀафагъэшъошагъэх.



НӀкӀубгъор зыгъэхъазырыгъэр ЕМТӀЫЛЬ Нурбий.

Зэхъыщагъэр ыкӀи кыдзыхъыгъэкӀырэ: Адыгэ Республикэм лъэпкъ лӀофхэмкӀэ, лӀкыб кӀэралхэм ащыпсэурэ тилъэпкъэгъу-хэм адырлӀэ зӀпхыныгъэхэмкӀэ ыкӀи кӀэбар жъугъэм иамалхэмкӀэ и Комитет Адресыр: ур. Крестьянскэр, 236

Редакциер зыдэшылэр: 385000, кӀ. Мыекъуапэ, ур. Первомайскэр, 197.
Телефонхэр: приемнэр: 52-16-79, редактор шъхьалэм иапэрэ гуадзэр: 52-49-44, редактор гуадзэр-пшӀэдӀкыжъ зыхъыр секретарыр: 52-16-77.
E-mail: adyvoice@mail.ru

Зыщаушыхъатыгъэр: Урысые Федерацием хэутын лӀофхэмкӀэ, телерадиокӀэтынхэмкӀэ ыкӀи зӀлбь-лӀэсыкӀэ амалхэмкӀэ и Министерствэ и Темуыр-Кавказ чыплӀэ гъӀорышлӀапӀ, ззраушыхъа-тыгъэ номерыр **ПИ №ТУ23-00916**

Зышыхаутырэр

ОАО-у «Полиграф-ЮГ», 385000, кӀ. Мыекъуапэ, ур. Пионерскэр, 268

ЗӀкӀэмкӀи пчӀагъэр 4300
Индексхэр 52161 52162
Зак. 941

Хэутыным узшыкӀӀэтхэнэу шыт уахътэр Сыхъатыр 18.00 ЗышыкӀӀэтхэгъэхэ уахътэр Сыхъатыр 18.00

Редактор шъхьалэр **ДӀрбэ Тимур**

Редактор шъхьалэм иапэрэ гуадзэр

МӀшлӀэкъо Саид

ПшӀэдӀкыжъ зыхъыр секретарыр **ЖакӀэмыкӀо АминӀт**